

ສາທາລະນະລັດປະຊາທິປະໄຕປະຊາຊົນລາວ  
ສັນຕິພາບເອກະລາດປະຊາທິປະໄຕເອກະພາບວັດທະນະຖາວອນ

ທະນາຄານແຫ່ງ ສປປ ລາວ

ບໍລິສັດຂໍ້ມູນຂ່າວສານສົນເຊື່ອແຫ່ງ ສປປ ລາວ



ເລກທີ 12 /ຂສລ

ນະຄອນຫຼວງວຽງຈັນ, ວັນທີ 04 ມັງກອນ 2021

## ແຈ້ງການ

ເຖິງ: ບັນດາສະມາຊິກບໍລິສັດ ຂໍ້ມູນຂ່າວສານສົນເຊື່ອແຫ່ງ ສປປ ລາວ, ທີ່ນັບຖື.

ເລື່ອງ: ການເຄື່ອນໄຫວ ແລະ ຈັດຕັ້ງປະຕິບັດວຽກງານຂໍ້ມູນຂ່າວສານສົນເຊື່ອ.

-ອີງຕາມດໍາລັດວ່າດ້ວຍວຽກງານຂໍ້ມູນຂ່າວສານສົນເຊື່ອ ສະບັບເລກທີ 224/ລບ ລົງວັນທີ 19 ກໍລະກົດ 2019;

ບໍລິສັດຂໍ້ມູນຂ່າວສານສົນເຊື່ອແຫ່ງ ສປປ ລາວ ຂໍຖືເປັນກຽດແຈ້ງມາຍັງທ່ານ ຊາບກ່ຽວກັບເຄື່ອນໄຫວ ແລະ ຈັດຕັ້ງປະຕິບັດວຽກງານຂໍ້ມູນຂ່າວສານສົນເຊື່ອ ໃຫ້ສອດຄ່ອງກັບຫຼັກການ, ລະບຽບການ ແລະ ມາດຕະການທີ່ໄດ້ກໍານົດໄວ້ໃນດໍາລັດວ່າດ້ວຍວຽກງານຂໍ້ມູນຂ່າວສານສົນເຊື່ອ ສະບັບເລກທີ 224/ລບ, ລົງວັນທີ 19 ກໍລະກົດ 2019 ເພື່ອເຮັດໃຫ້ວຽກງານດັ່ງກ່າວມີປະສິດທິພາບ ແລະ ປະສິດທິຜົນ ແນ່ນອນປະກັນການປ້ອງກັນ ແລະ ຈຳກັດຄວາມສ່ຽງທາງດ້ານສົນເຊື່ອຂອງສະຖາບັນການເງິນ. ສະນັ້ນ, ຈຶ່ງແຈ້ງມາຍັງທ່ານ ເພື່ອປະຕິບັດຜັນທະ, ສິດ ແລະ ໜ້າທີ່ຂອງສະມາຊິກ ຊຶ່ງມີລາຍລະອຽດດັ່ງນີ້:

1. ການນຳສົ່ງລາຍງານຂໍ້ມູນຂ່າວສານສົນເຊື່ອ

- ການນຳສົ່ງລາຍງານຂໍ້ມູນຂ່າວສານສົນເຊື່ອ ເຂົ້າສູ່ລະບົບເປັນປະຈຳທຸກໆເດືອນໃຫ້ຖືກຕ້ອງ, ຊັດເຈນ, ຄົບຖ້ວນ ແລະ ທັນເວລາ ທີ່ໄດ້ກໍານົດ ຊຳສຸດບໍ່ໃຫ້ກາຍວັນທີ 5 ຂອງເດືອນຖັດໄປ ຕາມແບບຟິມລາຍງານ;
- ການຍັງຢືນຄວາມຖືກຕ້ອງ, ຊັດເຈນ, ແລະ ຄົບຖ້ວນຂອງຂໍ້ມູນຂ່າວສານສົນເຊື່ອທີ່ນຳສົ່ງເຂົ້າສູ່ລະບົບ ເປັນລາຍລັກອັກສອນເປັນປະຈຳທຸກໆເດືອນ ຊຳສຸດບໍ່ໃຫ້ກາຍວັນທີ 5 ຂອງເດືອນຖັດໄປ;
- ການນຳສົ່ງບົດລາຍງານຖານະເງິນກູ້ໃຫ້ລາຍງານເປັນປະຈຳທຸກໆເດືອນ ສຳລັບໃນຮູບແບບ Soft Copy ຊຳສຸດບໍ່ໃຫ້ກາຍວັນທີ 15 ຂອງເດືອນຖັດໄປ ແລະ ສຳລັບໃນຮູບແບບ Hard Copy ລາຍງານປະຈຳ 06 ເດືອນຕົ້ນປີ ແລະ ປະຈຳປີ ຊຳສຸດບໍ່ໃຫ້ກາຍວັນທີ 15 ຂອງເດືອນ ກໍລະກົດ ແລະ ວັນທີ 15 ຂອງເດືອນມັງກອນ;
- ການນຳສົ່ງເອກະສານລາຍງານທາງການເງິນ ແມ່ນໃຫ້ນຳສົ່ງປີລະຄັ້ງທັງໃນຮູບແບບ Soft Copy ແລະ ແບບ Hard Copy ຊຳສຸດບໍ່ໃຫ້ເກີນວັນທີ 31 ມັງກອນຂອງປີ;

ບໍລິສັດ ຂໍ້ມູນຂ່າວສານສົນເຊື່ອແຫ່ງ ສປປ ລາວ, ຖະໜົນ ກຳແພງເມືອງ, ອາຄານ ຕະຫຼາດຫຼັກຊັບລາວ ຊັ້ນ II, ນະຄອນຫຼວງວຽງຈັນ,

ໂທ/ແຟັກ 021 254292, ອີເມວ: [LCIC@lcic.com.la](mailto:LCIC@lcic.com.la)

- ໃນກໍລະນີ, ສະມາຊິກ ມີການປັບປຸງຂໍ້ມູນຂ່າວສານສິນເຊື້ອ, ປັບປຸງລະບົບ ຫຼື ປ່ຽນຖ່າຍລະບົບໃໝ່ ທີ່ສິ່ງຜິດເຮັດໃຫ້ຂໍ້ມູນລະຫັດຕ່າງໆຂອງສະມາຊິກ ແລະ ລູກຄ້າມີການປ່ຽນແປງ ຕ້ອງແຈ້ງມາຍັງບໍລິສັດຂໍ້ມູນຂ່າວສານສິນເຊື້ອແຫ່ງ ສປປ ລາວ ຢ່າງເປັນລາຍລັກອັກສອນ ເພື່ອດໍາເນີນການແກ້ໄຂກ່ອນການນໍາສົ່ງລາຍງານຂໍ້ມູນຕາມເວລາທີ່ໄດ້ກໍານົດ.
- 2. ການນໍາໃຊ້ຂໍ້ມູນຂ່າວສານສິນເຊື້ອ;
  - ການອະນຸມັດສິນເຊື້ອໃຫ້ແກ່ຜູ້ກູ້ຢືມໃໝ່, ການຕໍ່ສັນຍາເງິນກູ້ ແລະ ການປັບປຸງໂຄງສ້າງໜີ້ລູກຄ້າເງິນກູ້ທຸກໆຄັ້ງ ສະມາຊິກ ຕ້ອງເຂົ້າຄົ້ນຫາ ແລະ ນໍາໃຊ້ຂໍ້ມູນຂອງລູກຄ້າໃນລະບົບຂໍ້ມູນຂ່າວສານສິນເຊື້ອ ເພື່ອຄົ້ນຄວ້າພິຈາລະນາອະນຸມັດສິນເຊື້ອ ແລະ ປະກອບບົດລາຍງານຂໍ້ມູນຂ່າວສານສິນເຊື້ອຂອງລູກຄ້າເຂົ້າໃນສໍານວນເອກະສານສິນເຊື້ອຂອງລູກຄ້າເງິນກູ້ ແນ່ໃສ່ຮັບປະກັນການລົງທຶນທາງດ້ານສິນເຊື້ອຂອງສະມາຊິກ ໃຫ້ມີປະສິດທິພາບ ແລະ ປະສິທິຜົນສູງ;
  - ການປະກອບເອກະສານຂໍສິນເຊື້ອຂອງລູກຄ້າ ຕ້ອງມີໜັງສືຢືນຍອມຂອງລູກຄ້າ ເປັນລາຍລັກອັກສອນ ເຫັນດີອະນຸຍາດໃຫ້ສະມາຊິກຂອງບໍລິສັດຂໍ້ມູນຂ່າວສານສິນເຊື້ອແຫ່ງ ສປປ ລາວ ເກັບກໍາ, ສະໜອງ ແລະ ນໍາໃຊ້ຂໍ້ມູນຂ່າວສານສິນເຊື້ອຂອງລູກຄ້າຕາມລະບຽບການ ແລະ ກົດໝາຍ.
- 3. ແຈ້ງການສະບັບນີ້ ໃຊ້ປ່ຽນແທນແຈ້ງການ ສະບັບເລກທີ 61/ຂສລ ລົງວັນທີ 05 ກຸມພາ 2020.

ດັ່ງນັ້ນ, ຈຶ່ງແຈ້ງມາຍັງທ່ານເພື່ອຊາບ ແລະ ຈັດຕັ້ງປະຕິບັດຕາມເນື້ອໃນຂ້າງເທິງດ້ວຍ.



“ ວິນຄໍາ ລຸນທອນ

ນໍາສົ່ງ: - ກົມຄຸ້ມຄອງທະນາຄານທຸລະກິດ 1 ສະບັບ;  
- ກົມຄຸ້ມຄອງສະຖາບັນການເງິນ 1 ສະບັບ;

ບໍລິສັດ ຂໍ້ມູນຂ່າວສານສິນເຊື້ອແຫ່ງ ສປປ ລາວ, ຖະໜົນ ກໍາແພງເມືອງ, ອາຄານ ຕະຫຼາດຫຼັກຊັບລາວ ຊັ້ນ II, ນະຄອນຫຼວງວຽງຈັນ,  
ໂທ/ແຟັກ 021 254292, ອີເມວ: LCIC@lcic.com.la